

حضرت خواجہ محمد باقی باللہ رحمۃ اللہ علیہ

رشید اکھمد ارشد ایم اے لیکچرر کراچی یونیورسٹی

حضرت خواجہ رضی الدین محمد باقی رحمۃ اللہ علیہ کا خاندان کابل میں علمی خاندان تھا اور کئی پشتوں تک اس خاندان کے علم و فضل کا چرچا رہا۔ آپ کا نسب نامہ ہائیس واسطوں سے رسول اکرم صلی اللہ علیہ وسلم تک پہنچتا ہے۔ اس نسب نامہ سے یہ پتہ چلتا ہے کہ آپ کے والد ماجد، جد محترم اور پردادا بھی کابل اور اس کے اطراف کے قاضی رہ چکے ہیں کسی تذکرہ میں آپ کے آبا و اجداد کا مختصر حال بھی نہیں ملتا ہے۔ صرف اتنا پتہ چلتا ہے کہ آپ کے والد محترم کی شہر کابل میں بڑی شہرت تھی اور آپ اپنے علم و فضل میں بہت ممتاز تھے اس زمانے کے بہت بڑے علماء کو شیوخ کے لقب سے سرفراز کیا جاتا تھا اور آپ کے والد کو بھی شیخ کے لقب سے پکارا جاتا تھا۔ اس وجہ سے بعض لوگ شیخ کے لفظ کی وجہ سے غلط فہمی میں مبتلا ہو گئے اور وہ آپ کو حسینی سید نہیں سمجھتے تھے مگر معتبر ذرائع سے آپ کا حسینی سید ہونا ثابت ہے۔

آپ کے والد {قاضی عبدالسلام بہت عابد و زاہد تھے اور آپ کا قلب مبارک

اس قدر نرم تھا کہ خوفِ الہی سے اکثر گریہ و بکا میں مشغول رہتے تھے۔

آپ کی والدہ ماجدہ بھی نہایت عابدہ و زاہدہ خاتون تھیں اور درویشوں کی خدمت کرتی تھیں۔ ان کا تعلق بھی خاندانِ سادات سے تھا۔ وہ اپنے صاحبزادے سے بے حد محبت کرتی تھیں اور انہی کی دعاؤں کی بدولت خواجہ صاحب نے بقولِ خود روحانی ترقی حاصل کی

ولادت باسعادت

ولادت سے پہلے آپ کی والدہ ماجدہ کو خواب میں آپ کی بزرگی بشارت مل گئی۔ آپ شہرِ کابل میں ۱۲۶۳ھ/۱۸۴۱ء میں پیدا ہوئے۔ بچپن ہی میں آپ کو طہارت اور پاکیزگی پسند تھی۔ اگر کوئی ناپاک چیز آپ کے کپڑوں کو لگ جاتی تو فوراً پوشاک تبدیل کرا لیتے تھے۔ کھیل کود سے کم رغبت تھی اور ابتدائی عمر ہی سے آپ کو تنہائی پسند تھی اور آپ لوگوں سے الگ تھلاک رہتے تھے۔ آپ کی انہی باتوں کو دیکھ کر اکثر بزرگ افراد آپ کے ہونہار ہونے کی پیشین گوئی کرنے لگے تھے۔

ابتدائی تعلیم } جب آپ کی عمر پانچ سال کی ہوئی تو آپ کو خود بخود تعلیم کی طرف رغبت ہوئی۔ اور آپ خواجہ سعد کے مکتب میں قرآن کریم کی تعلیم حاصل کرنے لگے۔ مکتب میں آپ اپنے تمام ساتھیوں سے پہلے سبق یاد کر لیتے تھے، اس کا نتیجہ یہ ہوا کہ آٹھ سال کی عمر میں آپ نے تمام قرآن کریم حفظ فرمایا اور اس عرصے میں نماز روزے کے فروری مسائل بھی یاد کر لئے تھے۔

قرآن کریم کی تعلیم مکمل کرنے کے بعد آپ نے علومِ عربیہ کی تعلیم شروع کی۔ دسترس سال کی عمر میں آپ نے عربی کی ابتدائی تعلیم حاصل کی۔

ابتدائی تعلیم حاصل کرنے کے بعد آپ نے کابل کے مشہور عالم مولانا علوم عربیہ کی تحصیل } صادق حلوانی سے تعلیم حاصل کی جو اپنے زمانے کے بہت بڑے

۱۔ زبدۃ المقالات از حضرت محمد ہاشم کشی مطبوعہ مطبع نول کشور واقع کانپور ۱۲۹۰ھ/۱۸۹۰ء بار اول ص ۵۔

۲۔ زبدۃ المقالات ص ۵۔

۳۔ مولانا صادق کا وطن سمرقند تھا جب ۱۲۹۱ھ میں حج سے واپس آئے تو باقی حاشیہ آئندہ صفحہ پر

عالم تھے جب کابل سے مولانا صادق حلوائی ماوراء النہر تشریف لے گئے تو آپ بھی ان کے ساتھ ماوراء النہر پہنچے اور وہاں بھی ان سے اسلامی علوم کی تعلیم حاصل کرنے لگے اور اپنے ساتھیوں سے بہت جلد آگے بڑھ گئے۔ مولانا صادق حلوائی بہت بڑے ادیب اور خوش گوشا بھی تھے۔ اسی لئے ان کے فیضی صحبت سے آپ میں فارسی ادب اور شاعری کا عمدہ مذاق پیدا ہو گیا تھا۔

تلاشِ حق { ابھی آپ فارغ التحصیل ہونے نہیں پائے تھے اور ایک دن آپ ایک
دیران مسجد میں بیٹھے ہوئے درسی کتب کا مطالعہ فرما رہے تھے کہ ایک
مجزوب ادھر آ نکلا اس نے آپ کو دیکھ کر یہ شعر پڑھا

در کز و ہدایہ نتوان دید خردار آئینہ دل میں کہ کتابے بہ ازین نیست

ترجمہ: ۱۔ کز و ہدایہ (جیسی فقہ کی کتابوں) میں خداوند تعالیٰ کا مشاہدہ نہیں ہو سکتا ہے۔ تم اپنے دل کے آئینہ کو دیکھو کیونکہ اس سے بہتر کوئی کتاب نہیں ہے۔

اس کا یہ شعر آپ کے دل پر اثر کر گیا اور آپ نے درسی کتب کا مطالعہ چھوڑ کر اس
مجزوب کی تلاش شروع کی مگر وہ آپ کو نہیں مل سکا، لیکن وہ آپ کے دل میں تلاشِ حق
کی لگن پیدا کر گیا۔

آپ کی اس حالت کو دیکھ کر آپ کے بعض اہل علم ہمدردوں کو افسوس ہوا اور ان
میں سے ایک صاحب نے آکر آپ کو یہ مشورہ دیا:۔

پچھلے صفحہ کا باقی حاشیہ) اکبر بادشاہ کے چھوٹے بھائی مرزا حکیم نے جو کابل کا حاکم تھا، ان سے
درخواست کی کہ وہ کچھ عرصہ کابل تشریف لاکر انہیں اور وہاں کے لوگوں کو اپنے علمی فیض سے
مستفید ہونے کا موقع دیں، لہذا وہ ان کی فرمائش پر کچھ عرصے کابل میں درس دیتے رہے۔ اسی
زمانے میں حضرت خواجہ بانی باندہ نے بھی ان سے تعلیم حاصل کی وہ بہت بڑے عالم و فاضل اور
خوش گوشا بھی تھے۔ ان کے بھائی ملا علی محمد شاہ سمرقندی بھی بہت بڑے عالم اور محدث تھے، وہ
کچھ عرصہ ہندوستان میں بھی رہے تھے اور ۹۸۱ھ میں وفات پائی۔

» اگر آپ کچھ عرصہ مزید تعلیم حاصل کر لیتے تو آپ فارغ التحصیل ہو جا
اور مکمل عالم بن جاتے «
تجو علمی کا دعویٰ | اس کے جواب میں آپ نے فرمایا :-

» اگر فارغ التحصیل ہونے کا مطلب یہ ہے کہ وہ درسی کتب کے مشکل
مقامات کو سمجھ سکے اور انہیں پڑھا سکے تو یہ قابلیت مجھے حاصل ہے میرے
سامنے آپ کوئی مشکل کتاب لے آئیے میں اُسے پڑھا سکوں گا!
آپ کے اس کلام مبارک کے مطابق بعض طلبہ اور اہل علم نے آپ کا مخ
طریقوں سے امتحان لیا۔ ہر موقع پر انہوں نے آپ کو علم کا بحر ناپیدا کنار پایا۔ اس رز
مادراء النہر کی درگاہوں میں منطق، فلسفہ اور الہیات (فلسفہ مابعد الطبیعیات)
پر چا تھا لہذا آپ نے معقولات کے تمام علوم کو حاصل کیا۔ ان علوم میں آپ کے تجر
ثبوت آپ کے تصوف کے رسائل سے ملتا ہے، جن میں آپ نے نہایت فلسفیانہ
ذات باری اور وحدت الوجود کے بارے میں بحث فرمائی ہے۔

مگر جب آپ حقیقت اور حق کی طلب میں مشغول ہوئے
مرشد کامل کی تلاش | نے ظاہری علوم کے مشغلے کو خیر باد کہہ دیا اور جنگلوں
میں مرشد کامل کی تلاش میں گشت کرنے لگے۔ اس عرصے میں بعض علمی معرکے بھی
اور اس میں آپ کامیاب ہوئے تھے۔ آپ کو قرآن کریم کی آیات کی صوفیانہ تفسیر
کرنے میں بہت جہارت حاصل تھی۔ جن مشکل آیات کی تفسیر و تشریح کرنے میں بڑ
علماء عاجز ہو جاتے تھے۔ ان کی تفسیر آپ نہایت عجیب و غریب انداز میں فرماتے
ایک روز آپ ایک خواہاں عالم کی علمی مجلس میں جا پہنچے
آیت کی تفسیر } ہر عالم نے کسی علمی موضوع پر تقریر کی۔ جب آپ کی باری
حاضرین نے بھی آپ سے علمی تقریر کرنے کی درخواست کی آپ نے مندرجہ ذیل آ:

و کھے انداز میں تفسیر فرمائی۔

وَمَكْرُؤًا وَّمَكْرَمًا ۝ وَاللَّهُ خَيْرٌ الْمَاكِرِينَ ۝

اس آیت کریمہ کا لفظی ترجمہ یہ ہے: ”ان (کافروں) نے مکر و تدبیر کی اور اللہ نے بھی مکر و تدبیر کی اور اللہ سب مکر کرنے والوں سے بہتر ہے“

اس آیت کریمہ کے بارے میں سب موجود علماء کو یہ شبہ لاحق تھا کہ مکر کی نسبت اللہ خالی کی طرف کرنی اس کے شایانِ شان نہیں ہے۔ اس خراسانی عالم کو بھی یہ شبہ بہت عرصے سے لاحق تھا۔ لہذا جب آپ نے اس کی صحیح توضیح و تاویل فرمائی تو سب کے شبہات دور ہو گئے۔ بالخصوص وہ خراسانی عالم آپ کی تقریر سے بہت خوش ہوئے اور انہوں نے اپنے رفیقِ خاص سے اس بات کا اقرار کیا کہ (خواجہ) محمد باقی نے اس انداز سے تقریر فرمائی کہ ان کے دیرینہ شبہات اور اعتراضات دور ہو گئے۔

مناظرہ میں کامیابی | آپ کے تجرملی کا دوسرا ثبوت اس واقعہ سے ملتا ہے کہ ایک مرتبہ ایک عیسائی عالم کابل آیا اور اس نے یہ دعویٰ کیا کہ اسلام میں نوحید نہیں ہے۔ اس بارے میں اس نے تمام علمائے اسلام کو مناظرہ کی دعوت دی۔ کئی عمار اس سے مناظرے کے لئے آئے مگر وہ چرب زبانی سے ان پر غالب آجاتا تھا۔ حضرت خواجہ باقی صاحب کو جب اس بات کا علم ہوا تو آپ مناظرہ کرنے کے لئے اس کے سامنے آئے۔ جب کہ آپ معقولات کے بہت بڑے عالم تھے اس لئے آپ نے عقلی دلائل کے ذریعے بہت جلد اس کو شکست دے دی۔ اور وہ سچے دل سے مسلمان ہو گیا۔

معتزلین کی اصلاح | اسی طرح ایک دفعہ ایک معتزلی آیا اس نے اپنے عقائد کی تائید میں عقلی دلائل پیش کئے آپ نے اس کے عقلی دلائل کی اپنے عقائد اور عقلی دلائل سے اس انداز سے تردید فرمائی کہ وہ خود حیران رہ گیا اور آخر کار اس نے اپنے عقائد سے توبہ کی۔

نوجوانی میں علمی شہرت | آپ نے اس قدر علمی شہرت اور کمالِ علمی محض انیس سال میں حاصل کر لیا تھا جب کہ اکثر علماء ساری عمر علمی کاموں

میں مشغول رہنے کے باوجود اس قدر شہرت حاصل نہیں کر سکے تھے۔ سچ ہے۔

اس سعادت بزورِ بازو نیست تانہ بخشد خدائے بخشندہ

حق کی تلاش } نوجوانی میں جب آپ پر عشقِ حقیقی کا غلبہ ہوا تو آپ تلاشِ حق میں مختلف مقامات پر پہنچے۔ آپ کسی بندہ کامل کی جستجو میں جنگلوں اور پہاڑوں میں بھی سرگرداں رہے۔ کابل کے علاوہ آپ ماویا و النہر کے بزرگوں کی خانقاہوں میں بھی پہنچے اور ان سے فیض حاصل کیا۔ ان کی صحبت میں رہ کر کسی قدر عارضی سکون اور اطمینان میسر آجاتا تھا، مگر مستقل اور حقیقی سکون قلب میسر نہیں آسکا۔

مشائخ کی صحبت | آپ کچھ عرصہ تک شیخ لطف اللہ کے خلیفہ خواجہ عبد اللہ کی خدمت میں بھی رہے۔ اس کے بعد شیخ احمد سیونی کے سلسلہ کے ایک بزرگ کی خدمت میں حاضر ہوئے جن کا اسم مبارک حضرت افتخار شیخ تھا۔ بعد ازاں امیر عبد اللہ بلخی کی خدمت میں بھی حاضری دی، مگر روحانی کشمکش اور بے چینی دور نہ ہوئی۔ البتہ اس عرصہ میں خواجہ بزرگ (نقش بند) کا روحانی فیض حاصل ہوا۔ اور حضرت خواجہ عبد اللہ احرار سے بھی روحانی فیض ملا۔ اس روحانی فیض کی بدولت آپ نقشبندی سلسلے کے ذکر و فکر میں مشغول ہو گئے۔

کشمیر میں آمد | عشقِ حقیقی کی کشش آپ کو کشمیر بھی لے گئی۔ وہاں کچھ عرصہ تک آپ شیخ بابا بھائی وال کی خانقاہ میں جو اسی سلسلے سے منسلک تھے مقیم رہے۔ وہاں رہ کر آپ کو بہت فیض حاصل ہوا کیونکہ بابا صاحب نے خاص روحانی توجہ آپ پر مبذول فرمائی تھی اور نقشبندی سلسلے کے ممتاز بزرگ تھے۔

لے یہ بزرگ سمرقند کے رہنے والے تھے۔ ۸۶-۸۷ - عہدہ المقامات

۱۹۹۹ء میں کشمیر سے زہدہ المقامات ص ۹-۱۰ حضرت بابا کشمیری خوارزم کے رہنے والے تھے ۱۰۱۵ء میں کشمیر تشریف لے گئے اور وہاں اپنے روحانی کمالات کی وجہ سے بہت مقبول ہوئے۔ لیکن بعض سیاسی مصلحتوں کی وجہ سے مرزا یادگار نے انہیں زہر دلوادیا، کیونکہ آپ حکام کے سامنے حق و صداقت کی گفتگو کرنے سے گریز نہیں کرتے تھے۔

اس جستجو اور طلبِ حق میں آپ ہندوستان بھی تشریف لائے تھے اور کافی عرصہ تک وہاں مقیم رہے۔ لاہور کے قیام کے زمانے میں آپ ہمیں واقف انتہا درجے تک پہنچ گئی تھی۔ یہاں آپ جنگلوں، پہاڑوں، ویرانوں اور قبرستانوں میں ”مردِ کامل“ کی تلاش میں پھرتے رہے جو آپ کی روحانی قلق و اضطراب کا علاج کر سکے۔ آپ کیپڑ، دلدل اور ایسے ناقابلِ عبور مقامات میں سے گزرتے تھے جہاں کوئی آپ کا ساتھ نہیں دے سکتا تھا۔ اسی صحرائوردی میں آپ کو ایک مجذوب ملا جسے آپ نے پسند فرمایا اور آپ نے اس کی صحبت میں رہنے کی کوشش کی مگر وہ آپ سے دور بھاگتا تھا۔ جب آپ اس کا پیچھا کرتے تو وہ آپ کو دیکھ کر سب و شتم پر اتر آتا اور کبھی آپ کی طرف پتھر پھینکتا تھا اور دوسری طرف بھاگ جاتا تھا مگر آپ اس کا پیچھا نہیں چھوڑتے تھے۔ اور اس کے پیچھے لگے بہتے تھے، آخر کار ایک دن اسے رحم آیا اور اس نے آپ کی طرف متوجہ ہو کر دعا کی کہ غلطی تعالیٰ آپ کی دلی مراد پوری کرے۔

﴿انتظار و قلق کی زحمت﴾ حضرت خواجہ باقی باللہ اس زمانے کے واقعات کا تذکرہ فرماتے ہوئے ارشاد فرماتے تھے:-

”گوہم نے دیگر بزرگوں کی طرح ریاضت ہائے شاق برداشت نہیں کیں

مگر انتظار و قلق کی زحمت بہت برداشت کرنی پڑی“

آپ کی والدہ ماجدہ آپ کی اس روحانی بے پیمانی اور بے قراری سے بہت متاثر ہوتی تھیں اور ان سے آپ کا قلق و اضطراب دیکھا نہیں جاتا تھا۔ اس لئے وہ صدقِ دل سے دن رات اللہ تعالیٰ سے یہ دعائیں مانگتی تھیں کہ وہ آپ کے روحانی مقصد کی تکمیل کر لیں۔

سے مرشدِ کامل کی تلاش میں آپ دہلی بھی تشریف لائے اور وہاں شیخ عبدالعزیز کی خانقاہ میں ان کے صاحبزادے سے شیخ قطب العالم کے پاس رہے۔ اسی زمانے میں شیخ قطب العالم صاحب کو کشف سے یہ معلوم ہوا کہ حضرت خواجہ باقی کو فیضِ روحانی مشائخِ بخارا سے حاصل ہوگا۔ لہذا انہوں نے اس کا ذکر حضرت خواجہ صاحب سے کیا اور انہیں بخارا روانہ کیا۔

(انفاس العارفين از حضرت شاہ ولی اللہ محدث دہلوی)

آپ خود فرماتے ہیں :-

” میں ابتدائی زمانے میں خواجہ عبید کی خدمت میں رہا۔ جو شیخ لطف اللہ کے خلیفہ تھے ان کی خدمت میں جا کر میں نے گناہوں سے توبہ کی اس کے بعد خواجہ احمد یسوی کے سلسلے کے ایک بزرگ اور حضرت امیر عبداللہ بلخی کی خدمت میں پہنچا۔ بعد ازاں خواب میں خواجہ بہار الحق کی زیارت حاصل ہوئی۔ اور ان کی خدمت میں جا کر میں نے توبہ واستغفار کی اور ان کی ہدایت کے مطابق دو سال تک نقشبندی سلسلے کے مطابق ذکر و مراقبہ میں مشغول رہا۔“

مختلف بزرگوں کے فیض سے آپ تصوف و روحانیت کے اعلیٰ مدارج تک پہنچ چکے تھے۔ ابھی تک آپ نے کسی خاص بزرگ کے دست مبارک پر بیعت نہیں کی۔ لہذا آپ اویسی طریقے کے مطابق براہ راست روحانی مدارج کی تکمیل کرتے رہے۔ جیسا کہ آپ نے اپنے اشعار میں بھی بیان فرمایا ہے۔ تاہم روحانی مدارج کے بعد آپ کو منزل مقصود تک پہنچانے کے لئے نقشبندی سلسلے کے کسی مرشد کامل کی ادنیٰ توجہ کی ضرورت تھی۔

خواجہ امکنگی سے بیعت | لہذا آئیں آپ کی روحانی کشش آپ کو ماوراء النہر (ترکستان) کے شیخ کامل حضرت خواجہ امکنگی لہکی کی خدمت میں لے گئی اور آپ نے ان کے دست مبارک پر بیعت کی۔ خواجہ امکنگی نے تھوڑے عرصے میں آپ کو منزل مقصود تک پہنچا دیا اور بہت جلد آپ کو فرقہ خلافت عطا فرمایا۔

لہ زبدۃ المقامات ص ۹۰۔

لے خواجہ امکنگی اپنے والد محترم خواجہ محمد درویش کے خلیفہ تھے۔ خواجہ درویش اپنے ماموں خواجہ زاہد کے مرید تھے اور وہ خواجہ عبید اللہ احرار کے فیض یافتہ تھے۔ حضرت خواجہ احرار نے حضرت خواجہ یعقوب چرخچی سے فیض حاصل کیا۔ انہوں نے حضرت خواجہ بہار الدین نقشبندی سے روحانی فیض حاصل کئے جو سلسلہ نقشبندیہ کے بانی تھے۔

خواجہ امکنگی کے بہت سے مریدین جو آپ کے پاس عرصہ دراز سے روحانی فیض حاصل کر رہے تھے آپ کے اس فعل سے بہت متعجب ہوئے اور اس کا سبب دریافت کیا - اس پر خواجہ امکنگی نے فرمایا -

”ان کا روحانی کام مکمل ہو چکا تھا وہ تو ہمارے پاس صرف اصلاح و تصحیح کے لئے آئے تھے“

خود غلافات دینے کے بعد آپ کے پیرو مشد نے آپ کو مشورہ دیا کہ آپ ہندوستان جا کر نقشبندی سلسلے کو قائم کریں کیونکہ سرزمین ہند نقشبندی بزرگوں سے خالی ہے - برصغیر میں قیام } خواجہ امکنگی کے حکم کی تعمیل میں آپ براہ کابل پشاور تشریف لائے یہاں کچھ عرصہ قیام فرمانے کے بعد آپ لاہور آئے، یہاں آپ پورے ایک سال تک مقیم رہے - یہاں کے بہت سے علماء و فضلاء اور اہل آپ کے روحانی فیض سے مستفیض ہوتے رہے - آپ اس سے پہلے بھی مرشدِ کامل کی تلاش میں لاہور تشریف لائے تھے اس زمانے میں شیخ فرید بخاری اکبر بادشاہ کے بخشی بیگی تھے - وہ آپ کے بہت معتقد ہو گئے تھے - اس دفعہ بھی بہت سے علماء اور علماء آپ کے روحانی کمالات سے مستفید ہوئے -

دہلی میں قیام | چونکہ سارے ہندوستان میں دہلی کو مرکزی حیثیت حاصل تھی اور وہ ”بائیس“ خواجہ کی چوکھٹ“ کہلاتی تھی اور یہ شہر ہمیشہ سے اولیاء کرام کا مستقر رہا ہے - اسی لئے ایک سال کے بعد آپ دہلی تشریف لائے اور قلعہ فیروز آباد میں مقیم ہوئے جو اس زمانے میں دریا کے کنارے پروانچ تھا اور نہایت دلکش اور پر فضا مقام تھا اس قلعہ کی مسجد نہایت عظیم الشان تھی، مگر اب ویران ہو گئی ہے تاہم اس کے آثار اس کی عظمت کی گواہی دے رہے ہیں - آپ نے خاص اس مسجد میں قیام فرمایا اور وقت تک آپ وہیں سکونت پذیر رہے -

دہلی پہنچنے کے بعد روحانی حلقوں میں آپ کی آمد کی شہرت جلد پہنچ گئی اور دور دراز سے طالبان حقیقت آپ کے پاس رشد و ہدایت کے لئے

پہنچنے لگے۔ لاہور سے دہلی کا سفر آپ نے گھوڑے پر کیا، مگر ابھی آپ نے ایک میل کا سفر ط نہیں کیا تھا کہ ایک کمزور و ناتواں یا پیادہ مسافر آپ کو نظر آیا تو آپ گھوڑے پر سے اتر گئے اور اُسے گھوڑے پر سوار کر دیا اور خود منزل تک یا پیادہ چلتے رہے، اور اس غرض سے کہ کوئی آپ کو پہچانی نہ سکے آپ نے سر مبارک پر لٹکی ہاندھ رکھی تھی۔ بعض دفعہ اس خیال سے کہ لوگ آپ کو شناخت نہ کر سکیں منزل کے قریب آبادی میں گھوڑے پر سوار ہو جاتے تھے۔

دہلی کے قیام کے زمانے میں بہت سے امرائے شاہی آپ کے معتقد ہو گئے تھے حالانکہ آپ ہمیشہ گوشہ گمنامی میں رہے اور کبھی اپنے روحانی کمالات کا اظہار نہیں کیا اور طالبان ہدایت کو بہت امرار کے بعد مرید کرتے تھے تاہم عقیدت مند افراد آپ کا پیچھا نہیں چھوڑتے تھے اور بعض امرائے شاہی بھی آپ کے دامن سے وابستہ ہونے کو اپنے لئے باعثِ فخر سمجھتے تھے۔

آپ کے سب سے بڑے مرید اور معتقد حاکم شیخ فرید الدین بخاری تھے جو اب ترضی خاں کے شاہی لقب سے مشہور ہوئے، وہ شہنشاہ اکبر و جہانگیر دونوں کے دور میں رہے تھے۔ انہوں نے جہانگیر کو تخت نشین کرایا تھا۔ اور اس سے یہ عہد لیا تھا کہ وہ اسلامی شریعت کے مطابق حکومت کرنے کی کوشش کرے گا نیز اس نے رفاہ عام کے بہت سے کام کئے۔ یہ سب خواجہ صاحب سے عقیدت مندی اور آپ کی فیضِ صحبت و تربیت کا نتیجہ تھا۔ وہ آپ کی خانقاہ کے مصارف کا آخر دم تک کفیل رہا۔ اس نے خانقاہ کے درویشوں کے معقول وظائف مقرر کر دیئے تھے۔ خواجہ صاحب نے ضرورت مندوں کی ضرورتیں پوری کرانے کے لئے اس سے مخلصانہ تعلقات قائم کر رکھے تھے۔ دہلی کے قریب شہر فریدآباد ان ہی کے نام پر آباد ہے۔ ان کی وفات ۱۰۲۵ھ مطابق

۱۹۱۶ء میں ہوئی۔ ان کا مزار حضرت شاہ چراغ دہلی کے مزار کے ماتے پر ہے۔

خواجہ صاحب شیخ فرید جیسے نہایت صالح اور نیک عقیدت مند امرار کی امداد قبول کر لیتے تھے۔ ان کے علاوہ اکثر امرار آپ کے درویشوں کا یومیہ وظیفہ مقرر کرنا چاہتے تھے مگر آپ ان کی امداد قبول نہیں فرماتے تھے، کیونکہ آپ کے نزدیک ان کی کمائی مشتبہ ہوتی تھی اور آپ اکل حلال پر بہت زور دیتے تھے۔

عبدالرحیم خانخانان | مرزا عبدالرحیم خانخانان بھی آپ کا بہت متقد تھا، جب آپ نے حج کے لئے سفر حجاز کا ارادہ کیا تو مرزا عبدالرحیم خانخانان نے زادراہ اور اخراجات کے لئے ایک لاکھ روپے آپ کو نذر کئے مگر آپ نے اسے قبول نہیں کیا اور لے یہ کہہ کر لوٹا دیا کہ یہ رقم عوام کی فلاح و بہبودی میں خرچ کی جائے۔

دیگر امرار کی عقیدت مندی | مرزا قلیچ خاں بھی جو شہزادہ دانیال کا خسر تھا اور پنجاب کا حاکم تھا، نہایت دیندار عالم اور بایندہ شرع تھا وہ بھی آپ سے بہت عقیدت رکھتا تھا نیز حضرت مجدد صاحب کے بعض مکاتیب سے بھی یہ پتہ چلتا ہے کہ صدر جہاں صدر الصدور کے بھی آپ سے نیاز مندانہ تعلقات تھے۔ ملحدانہ خیالات کا انسداد | ان سب امرار کے ذریعے آپ اکبر بادشاہ کی ملحدانہ پالیسی کے بُرے اثرات دور کرنے کی کوشش فرماتے تھے تاکہ ان کے ذریعے شاہی دربار میں اور پورے ملک میں اسلامی ماحول پیدا ہو اور وہ مسلمانوں کو بدعت و ضلالت کے خیالات سے محفوظ رکھ سکیں۔ یہی وجہ ہے کہ امرار کے

لے روڈ کوثر۔ از ڈاکٹر شیخ محمد اکرام صاحب۔

سے مرزا عبدالرحیم خانخانان کی اس پیشکش کے جواب میں آپ نے نہایت ناراضگی کے لہجے میں یہ تحریر فرمایا تھا ”ہمارے لئے یہ مناسب نہیں ہے کہ ہم مسلمانوں کے گاڑھے پیسے کی کمائی ضائع کر کے حج کو جائیں جب کہ اللہ تعالیٰ نے حج کے لئے زادراہ مہیا ہونے کی شرط مقرر کر رکھی ہے“ (حیات باقیہ ص ۱۷ مطبوعہ دہلی)۔

نام اپنے مکتوبات میں آپ نے انہیں شریعت اور سنت نبوی کی پابندی کی بار بار نصیحت فرمائی ہے، اور انہیں ان کی اسلامی ذمہ داریوں سے آگاہ کیا ہے۔

آپ کی فیض صحبت کا نتیجہ یہ ہوا کہ بعض اہل علم اپنے سرکاری عہدے چھوڑ کر آپ کے فیض صحبت میں آگئے۔ اس قسم کے حضرات میں خواجہ حسام الدین احمد کا اسم گرامی بہت نمایاں ہے جو آپ کی وفات تک آپ سے جدا نہیں ہوئے، بلکہ آپ کی وفات کے بعد بھی آپ کی اولاد کی نگرانی اور تربیت کے لئے انہوں نے اپنی زندگی وقف کر دی۔

رشد و ہدایت } دہلی آنے کے بعد آپ کو رشد و ہدایت کے تین چار سال میٹر کئے اور اسی قلیل مدت کے آخر سال میں آپ گوشہ نشین ہو گئے تھے لیکن اللہ کا فضل و کرم آپ پر اس قدر وسیع ہوا کہ اس قلیل مدت میں ہزاروں انسان آپ سے فیض یاب ہوئے، ان میں امیر و غریب، مرد و زن، عالم و جاہل ہر قسم کے حضرات شامل تھے۔ آپ ہر طبقہ کے انسان کو اس کے حسب مقام ہدایت فرماتے تھے اور اسی سلسلے میں آپ نے کبھی اپنی مشیخت اور اپنی روحانی عظمت ظاہر کرنے کے لئے کشف و کرامات کا اظہار نہیں فرمایا بلکہ ہمیشہ عاجزی اور انکساری سے کام کرتے رہے۔

شریعت کی پابندی } آپ علماء و سادات کا بہت ادب و احترام فرماتے تھے۔ شرعی معاملات میں بالعموم پرہیزگار علماء و فقہاء سے رجوع فرماتے تھے اور فتویٰ لینے والوں کو انہی علماء کی طرف بھیجتے تھے اور تمام درویشوں اور فقیروں کو شریعت کی پابندی کرنے کی نصیحت فرماتے تھے بلکہ مرید کرنے سے زیادہ آپ شریعت کے احیاء اور تبلیغ پر زیادہ زور دیتے تھے، کسی کو بڑے اصرار اور طویل آزمائش کے بعد ہی مرید کرتے تھے۔

طریقہ ہدایت } آپ طالبان ہدایت کو سب سے پہلے گناہوں سے توبہ کرنے کی تلقین فرماتے تھے۔ اس کے بعد جب آپ انہیں رشد و ہدایت کی راہ پر ثابت قدم پاتے تو ان کی صلاحیت کے مطابق انہیں اوراد و اذکار میں مشغول رکھتے تھے۔ اکثر حضرات کو آپ مقررہ طریقے کے مطابق "ذکر قلب" کی تلقین فرماتے تھے۔ کچھ

لوگوں کو نفعی و اثبات کے ذکر کی اور کچھ حضرات کو ذکر اسم ذات کی ہدایت فرماتے تھے۔
 رُوحانی مشاغل } آپ بہت کم بولتے تھے، بہت کم کھاتے اور سوتے تھے۔ نماز
 عشر کے بعد تہجد کی نماز تک روزانہ دو مرتبہ قرآن کریم ختم کر لیتے
 تھے۔ آپ رات بھر عبادت میں مشغول رہتے تھے بلکہ ہر وقت با وضو رہتے اور عبادت
 میں عزیمت (بلند ہمتی) کے اعمال انجام دیتے تھے۔

جذب و استغراق | آپ پر عالم استغراق اور جذب و مستی کی کیفیت ہر وقت ظاہری
 رہتی تھی، تاہم اس قدر روحانی استغراق اور گوشہ نشینی کے
 باوجود آپ تمام شرعی فرائض وقت مقررہ پر ادا فرماتے تھے اور نماز باجماعت ادا کرنے
 کے لئے مسجد تشریف لے جاتے تھے اس موقع پر عوام آپ کے دیدار سے مشرف ہوتے تھے
 اور جو کوئی دیکھتا تھا وہ آپ کے رعب اور ہیبت و جلال سے لرزہ بر اندام ہو جاتا تھا
 بلکہ بعض حضرات بے ہوش ہو جاتے تھے۔

اکل حلال کی تاکید | آپ اکل حلال پر سختی کے ساتھ عمل پیرا تھے اور اپنے معتقدین
 کو بھی ہدایت فرماتے تھے کہ وہ اکل حلال میں بہت احتیاط رکھیں
 آپ ارشاد فرماتے تھے کہ کھانا پکھلنے والا باورچی بھی پارسا ہو اور وہ کھانا پکاتے وقت
 با وضو ہو، اور اس وقت وہ کوئی دنیاوی بات نہ کرے آپ فرمایا کرتے تھے کہ اگر بے احتیاطی
 کے ساتھ کوئی لقمہ کھا لیا جائے تو اس سے ایسا دھواں پیدا ہوتا ہے جو روحانی فیض برکت
 کی نالیوں کو بند کر دیتا ہے، اور پاکیزہ رو میں جو منبع فیض ہیں دل کے سامنے نمودار نہیں
 ہوتی ہیں۔

سماع و رقص سے نفرت | آپ سماع و نغمہ اور رقص کو ناپسند فرماتے تھے بلکہ
 آپ درویشوں کو یہ آواز بلند اللہ کا ذکر کرنے سے
 بھی منع فرماتے تھے۔ آپ کا ارشاد تھا کہ آنے والے کو ہماری مجلس کے آداب کا لحاظ

رکتے ہوئے آنا چاہیے۔

بیعتِ خلفاء } آپ کے اکابر خلفاء میں غالباً سب سے پہلے شیخ تاج الدین سنہجلی نے بیعت کی وہ آپ سے پہلے شیخ اللہ بخش سے جو سید علی قوام کے مرید تھے، سندِ خلافت حاصل کر چکے تھے اور آپ سے پہلے سے متعارف تھے کیونکہ جب حضرت خواجہ باقی باللہ سب سے پہلے لاہور اور ہندوستان مرشدِ کامل کی تلاش میں آئے تھے تو اس زمانے میں آپ سنہجلی بھی تشریف لے گئے تھے اور شیخ اللہ بخش اور شیخ تاج الدین سنہجلی سے ملاقات فرمائی تھی، لہذا جب دوبارہ آپ دہلی میں مسندِ ہدایت پر سرفراز ہوئے تو اس وقت شیخ تاج الدین کے پیر و مرشد وفات پا چکے تھے اس لئے انہوں نے دوبارہ حضرت خواجہ صاحب سے بیعت کی اور بہت جلد وہ آپ کے ”مونسِ خلوتِ خاص“ ہو گئے وہ سب سے زیادہ آپ کے فیضِ صحبت میں رہے۔

حضرت شیخ احمد سرہندی | حضرت شیخ احمد سرہندی مجدد الف ثانی نے ۱۰۰۰ھ مطابق ۱۵۹۹ء میں آپ سے بیعت کی تھی جب کہ آپ حج کے ارادے سے روانہ ہوئے تھے، اس زمانے میں جب آپ دہلی پہنچے تو آپ کو خواجہ صاحب کی آمد اور ان کے بلند روحانی مقامات کا علم ہوا۔ لہذا آپ خواجہ صاحب کی خدمت میں حاضر ہوئے اور دو ماہ سے کچھ دن زیادہ مرشدِ کامل کی خدمت میں رہ کر سلسلہ نقشبندیہ کے جملہ اسرار و رموز کو حاصل کیا۔

خواجہ حسام الدین | خواجہ حسام الدین احمد بھی جو ابوالفضل کے بہنوئی تھے، اس زمانے میں آپ کی بیعت سے سرفراز ہوئے جب کہ آپ ماوراء النہر سے واپس آئے، اس سے پیشتر وہ خواجہ صاحب کی خدمت میں حاضر ہوئے تھے مگر آپ نے ازراہ تواضع اور کبر نفسی بیعت کرنے سے انکار کر دیا تھا اور کسی دوسرے مرشدِ کامل کو تلاش کرنے کا مشورہ دیا تھا۔ چنانچہ وہ اگر چلے گئے اور وہاں پیرِ کامل کی تلاش میں پھرتے رہے۔

عالمت میں ایک دن انہوں نے کسی کے گھر سے قوالی کی آواز سنی اس وقت قوال، شیخ ندی کا یہ شعر پڑھ رہے تھے۔

تو خواہی آستیں افشاں و خواہی دامن اندر کش
مگس ہرگز نخواہد رفت از دکان حلوائی

یہ شعر سنتے ہی ان کی آتش شوق بھرک اٹھی اور وہ سیدھے حضرت خواجہ باقی باللہؒ کے پاس پہنچے اور تمام ماجرا ان کے سامنے بیان کیا۔ حضرت خواجہ صاحب نے انہیں یاد کر لیا۔ اس کے بعد انہوں نے امارت اور گھر بار چھوڑ کر ہر وقت ”درب خواجہ کی ناصیہ فرسائی“ اپنا شیوہ بنالیا اور جلوت و خلوت میں آپ کے ساتھ رہنے لگے۔ مرزا احسام الدین احمد ہی واحد خلیفہ تھے جو وفات کے وقت اپنے شیخ کے پاس تھے اور ان کی وفات کے بعد بھی حضرت خواجہ کی درگاہ کی نگرانی اور آپ کی اولاد و خاندان کی خدمت کرنا آپ کی زندگی بھر کا مقصد رہا۔

شیخ اللہ داد } شیخ اللہ داد لاہور سے ماوراء النہر کے سفر کے زمانے میں آپ کی خدمت میں پہنچے تھے اور آپ سے فیض حاصل کر کے طریقہ مراقبہ اور ذکر و اذکار اکابر مشہد کی تلقین حاصل کی اور آخر دم تک درگاہ کی خدمت اور مسافروں کے کھانے پینے کا نظام کرتے رہے۔

خواتین کی تربیت | حضرت خواجہ باقی باللہؒ کے مکتوبات خریفہ سے یہ ثابت ہوتا ہے کہ آپ نے ہر طبقہ میں تبلیغ اور رشد و ہدایت کا کام انجام دیا۔ آپ نے لبانِ رشد و ہدایت کی بتدریج اصلاح فرماتے اور ان کے روحانی مقامات و احوال کا حال دریافت کرتے رہتے تھے اور اس میں نہایت سرگرمی اور جانفشانی فرماتے تھے۔ خواتین بھی آپ سے مستفید ہوتی تھیں۔ آپ کے مکتوبات بعض ایسی نیک اور شریف خواتین کے نام بھی ہیں جو اپنے شہر میں کسی بزرگ سے فیض حاصل نہیں کر سکتی تھیں چنانچہ مکتوب شریف نمبر ۷ میں آپ ایک خاتون کو مندرجہ ذیل ہدایات و نصائح تحریر فرماتے ہیں۔

اخلاقی ہدایات } ”اللہ تعالیٰ کی توفیق کامل تمہارے ساتھ ہے۔ تمام سعادتوں کا ذریعہ

یہی ہے کہ تم اللہ تعالیٰ کے احکامات بجا لاؤ اور رسول اللہ صلی اللہ علیہ وسلم کی سنت کی پیروی کرو اور ناجائز کاموں سے پرہیز کرو۔ کسی پر غم و غصہ نہ کرنی کسی مسلمان کے حق میں بُرائی کے خیالات دل میں نہ لاؤ۔ دنیائے بے وفا کے مال و متاع پر نظر نہ ڈالو۔ اپنے آپ کو تمام مخلوق سے افضل نہ سمجھو اور آخرت کے سفر کو فراموش نہ کرو۔

ان اوصاف کو حاصل کرنے کے بعد اگر اللہ تعالیٰ فضل فرمائے اور کلمہ توحید کا ورد

توفیق بخشنے تو کلمہ لَا اِلٰهَ اِلَّا اللهُ کا ورد کرتی رہو۔ ذکر کرتے وقت اہل دنیا اور دنیا کی چیزوں کا خیال دل میں نہ لایا جائے، اس سے بہت عمدہ فوائد و نتائج حاصل ہوتے ہیں تمام ظاہری اور باطنی احوال میں ہمیشہ اللہ تعالیٰ کو حاضر و ناظر سمجھا جائے۔ طالبِ صادق کے لئے یہ نہایت ضروری ہے کہ مخلوق کی طرف سے آنکھیں بند کر کے وہ ہمیشہ خدا کی رحمت کا منتظر رہے۔

یہ ذہن نشین رہے کہ دل کو اطمینان اور یکسوئی اس وقت حاصل ہوتی ہے جب بقدر ضرورت پاکیزہ اور حلال کھانا کھایا جائے

اور بے ہودہ گو دنیا داروں کی صحبت ترک کر دی جائے۔ اگر تمہارا کھانا حلال کا نہیں ہے تو اگر ہزار سال بھی ذکر میں مشغول ہوگی تو اس وقت بھی تمہارا روحانی مقصد حاصل نہیں ہوگا۔

دوسری خاتون کی اصلاح

جس کا خدمت عالیہ میں حاضر ہونا آپ مناسب نہیں سمجھتے تھے۔ وہ اعلیٰ روحانی مقام پر فائز تھی اس لئے آپ اس کے احوال و مقامات کی نگرانی فرما رہے تھے لہذا آپ نے اس کے شوہر سے اس کا حال معلوم کیا اور فارسی میں تصوف کی اصطلاحوں کے مطابق اس کے احوال دریافت فرمائے۔ وہ خاتون فارسی زبان نہیں جانتی تھیں تاہم معمولی ترجمہ کے ذریعے وہ تمام مفہوم کو اچھی طرح سمجھ گئی یہ آپ کی فیض و کرامات کا نتیجہ تھا۔

ورار النہر کا سفر } مسندِ شہنشاہ پر مرفراز ہونے کے بعد آپ کا قیام صرف دہلی تک محدود نہ تھا بلکہ آپ بوقت ضرورت سفر بھی فرماتے تھے۔ آپ کے مکتوبات سے پتہ چلتا ہے کہ آپ اگرچہ بھی تشریف لے گئے۔ اور لاہور جاتے تھے۔ اور ورار النہر بھی تشریف لے گئے تھے اور وہاں بزرگوں کے مزارات کی زیارت کی مشہور علماء اور روحانی شیوخ سے بھی ملاقات کی تھی چنانچہ مکتوبات نمبر ۵۵ میں ایک دست کے نام اس سفر کا حال اس طرح تحریر فرماتے ہیں۔

” میں اللہ تعالیٰ کی مدد سے علاقہ بلخ میں پہنچا، ان لوگوں میں جو مسند ارشاد پر مقرر ہیں ذاتی مناسبت نہ ہونے کی وجہ سے علم کی تاثیر نہ پائی۔ شمرخان کے ساتھ ملا صاحب کی ملاقات کے لئے گیا۔ خدا کا شکر ہے کہ اپنی منزل صاف نظر آئی۔ جناب مولوی صاحب باطن کی کمال تجرید سے موصوف ہیں ان کے اشارے کے دیوان سے جو انہی دنوں میں مکمل ہونے والا ہے۔ معرفت کے آثار نظر آتے ہیں۔ میں دو تین روز تک وہاں رہا۔ برہان المحققین اور حجت المرشدين حضرت خواجہ احرار قدس سرہ کے مزار فیض انوار کی زیارت کا دل میں پختہ ارادہ تھا، وہاں بھی نہ ٹھہر سکا“

شہنشاہ سے محبت } آپ کے مکتوبات سے یہ ظاہر ہوتا ہے کہ ماوراء النہر کے مشائخ اور علماء سے آپ کو بے حد محبت تھی، اور آپ ان کی ملاقات و زیارت کے اہل تھے مگر آخر زمانے میں جسمانی ضعف کی وجہ سے ایک دفعہ آپ ماوراء النہر کا سفر نہیں کر سکے چنانچہ مکتوب نمبر ۶ میں جو آپ نے اپنے پیر و مرشد خواجہ امکنگی کے صاحبزادے خواجہ القاسم رحمۃ اللہ علیہ کے نام تحریر فرمایا ہے، ملاقات کے اشتیاق و عقیدت کے ساتھ جسمانی زوری کی وجہ سے معذرت کا اظہار کیا گیا ہے۔

اہل و عیال } آپ کے دونوں فرزند ان زینہ حضرت خواجہ عبید اللہ اور خواجہ عبد اللہ
 دہلی میں پیدا ہوئے۔ حضرت خواجہ عبید اللہ یکم ربیع الاول ۱۰۱۷ھ میں
 بوقت عصر پیدا ہوئے۔ آپ کی پیدائش پر آپ کے والد محترم حضرت خواجہ باقی باللہ نے
 نہایت برجستہ قصیدہ لکھا جس سے آپ کا سال ولادت اور وقت ولادت دونوں کا اظہار
 ہوتا ہے، خواجہ بزرگ فرماتے ہیں:-

روگشتہ دریں خراب منزل روز یکم از ربیع الاول
 بود آخر عصر کاں یگانہ افتادہ دریں سیاہ خانہ
 طبع غزل نشاط می گفت دیدم ناگہ بہار بشگفت
 تاریخ شناس تیز بین مرد بشگفت بہار در خط آورد

ان اشعار میں بشگفت بہار کے الفاظ سے سن ولادت کا اظہار ہوتا ہے۔ اس نام
 کی وجہ تسمیہ یہ ہے کہ ولادت سے قبل ایک خدا رسیدہ درویش کو (جنہیں ذکری بابا کہا
 جاتا ہے) بذریعہ کشف یہ معلوم ہوا کہ محترم خواجہ بزرگ کے گھر میں فرزند ارجمند پیدا ہونے والا
 ہے۔ لہذا انہیں ہدایت کی گئی کہ اس فرزند ارجمند کا نام خواجہ عبید اللہ احرار قدس سرہ کے
 اسم گرامی پر رکھا جائے۔

اس صاحب دل درویش نے اس واقعہ کا اظہار حضرت خواجہ باقی باللہ سے کیا تو آپ
 نے اپنے فرزند ارجمند کے تولد ہونے پر ان کا اسم مبارک خواجہ عبید اللہ رکھا۔
 خواجہ عبید اللہ نے دو سال تک اپنے والد بزرگوار کے زیر نگرانی پرورش پائی۔

خواجہ خورد } خواجہ بزرگ کے دوسرے فرزند ارجمند خواجہ محمد عبد اللہ جو خواجہ خورد کے
 لقب سے مشہور ہیں، آپ کی دوسری زوجہ محترمہ سے اپنے بڑے بھائی کے بجائے چھتے بعد ماہ
 رجب میں پیدا ہوئے۔ حضرت خواجہ بزرگ نے اس دوسرے فرزند کی پیدائش پر بھی چند
 اشارہ کا ایک قصیدہ نظم کیا، جس میں تاریخ ولادت اور وقت ولادت کی طرف اشارہ کیا
 ہے، فرماتے ہیں:-

تاریخ کے چوسد نمودار ہنگام تولد دگر آر

اقادہ بیکس در تلاطم ماہ رجب، و بچہ ششم
 مابین ظہور این دو گوہر بگزشتہ چہار ماہ اکثر
 چون صبح رسید آخر شب چون روز زدشنی لبالب
 چون ماہ تمام، نشرق صد در ظلمت شب چو ساعت قد

دونوں فرزند صورت و سیرت میں اپنے والد محترم کے مشابہ تھے۔

مذکورہ بالا فرزندوں کے علاوہ شاید آپ کی ایک دو صاحبزادیاں بھی تھیں، کیونکہ شاہ غلین جی کے بارے میں بعض تذکروں میں یہ مذکور ہے کہ وہ آپ کے داماد تھے۔ تاہم اس کی کوئی تصدیق نہیں ہو سکی۔

والدہ ماجدہ } آپ کی والدہ ماجدہ دہلی میں آپ کے ساتھ رہتی تھیں، آپ بروقت
 فقرا اور درویشوں کو کھانا کھلانے کی خدمت میں مصروف رہتی تھیں۔

چنانچہ حضرت خواجہ صاحب کی خانقاہ کے باورچی خانے کا کل کام آپ کے سپرد تھا۔ ایک دفعہ حضرت خواجہ صاحب نے ازراہ رحم و شفقت، ضعف پیری کی وجہ سے یہ کام والدہ صاحبہ سے لے لیا تھا اور دوسروں کے سپرد کر دیا تھا۔ اس موقع پر آپ بہت رنجیدہ ہوئیں، لہذا دوبارہ یہ خدمت انہی کے سپرد کر دی گئی۔ اور ان کی مدد کے لئے اپنے سالے محمد صادق کی بیوی، بی بی بانو اور شیخ محمد صدیق کشمیری کی بیوی بی بی آغا کو خیر کرنے اور مطبخ کے دوسرے کاموں میں مدد دینے کے لئے مقرر فرمایا۔

ازواجِ مطہرات } آپ کی دو ازواجِ مطہرات تھیں اس لئے آپ کے دو گھر تھے آپ
 کی ازواجِ مطہرات آپ کی کثرتِ عبادت و ریاضت کی وجہ سے

اپنے تمام حقوقِ زوجیت سے دست بردار ہو گئی تھیں تاہم آپ ان کے تمام حقوقِ شرعی انصاف کے ساتھ ادا فرماتے تھے اور باری باری ان کے گھر تشریف لے جاتے تھے۔ یہاں تک کہ سخت بیماری اور ضعف کے آخری دنوں میں بھی عدل و انصاف کو قائم رکھا۔

آپ کی یہ عادت تھی کہ جس گھر میں رات بسر کرتے فجر کی سنت بھی وہیں ادا فرماتے پھر نماز جماعت کے لئے مسجد میں تشریف لے جاتے بلکہ تیمم الوضوء کی نغلیں بھی گھر میں ادا فرماتے تھے عوام کی خدمت | مسجد جاتے وقت اکثر ضرورت مند افراد آپ سے گفتگو کر کے اپنے ضروریں بیان کرتے تھے۔ لہذا آپ تھوڑی دیر ٹھہر کر ان کی باتیں تو سے سنتے اور نہایت خنداں پیشانی سے ہر ایک کو جواب شافی دیتے تھے۔

نماز یا جماعت سے فارغ ہونے کے بعد جب آپ مسجد سے نکلتے تھے تو اس وقت بہ معتقدین اور حاجت مندوں کی ایک جماعت اکٹھی ہو جاتی تھی۔ اور وہ لوگ آپ سے گفتگو کرتے تھے۔ آپ انہیں تسلی بخش جواب دیتے تھے اور ان کی ضرورتوں کو پورا کرتے تھے۔ مخلوق خدا کی حاجتیں بر لسنے کی وجہ سے آپ کو بڑی بڑی فتوحات اور کشائش حاصل ہوتی تھی، اس لئے آپ تندہی سے عوام کی خدمت کرتے تھے۔ اس طرح آپ کی ذات سے نہ صرف آپ کے مریدوں کو روحانی فوائد پہنچے بلکہ عوام کو بھی ظاہری اور باطنی فیض سے بہرہ وافر ملا۔

خلوت نشینی } آخر زمانے میں جب آپ عدم اور فنا کے عالم میں پہنچ گئے تھے اور جہاں ضعف اور ظاہری امراض غالب آگئے تھے، اس وقت آپ نے لوگوں سے ملنا جلنا کم کر دیا تھا۔ اس سے پہلے بھی آپ صرف مسجد سے آتے جاتے وقت لوگوں کو اصلاح اور ان کی ضروریں پوری کرنے کے لئے کچھ وقت ان سے گفتگو میں صرف فرماتے تھے ورنہ آپ اپنا تمام وقت تنہائی اور عبادت میں صرف فرماتے تھے۔

فیض عام } آپ مسند ارشاد و ہدایت پر صرف دو سال فائز رہے، جب حضرت شیخ احمد مجدد آلف ثانی آپ سے فیض یاب ہو گئے تو آپ نے اپنے تمام مریدوں کی روحانی تعلیم و تربیت ان کے سپرد کر دی تھی، اور خود بالکل گوشہ نشین ہو گئے تھے۔ تاہم اس قلیل عرصے میں آپ نے سلسلہ نقشبندیہ کو جو اس برصغیر ہندوستان میں بالکل اجنبی تھا، ملک کے گوشے گوشے میں روشناس کرایا۔

مولانا ہاشم کشمی اپنی مشہور کتاب زبدۃ المقامات میں آپ کا تذکرہ کرتے ہوئے تحریر فرماتے ہیں :-

اس حیرت سے ایک فاضل نے فرمایا "بعض بزرگوں نے برصغیر ہندوپاکستان میں تقریباً ستر سال تک اپنے مریدوں کو فیض یاب کیا مگر اس کے باوجود ان کا سلسلہ ختم ہو گیا مگر تمہارے خواجہ صاحب کا یہ زبردست کارنامہ ہے کہ گوہ چالیس سال کی عمر میں دنیا سے رخصت ہو گئے اور صرف دو سال تک مسند ارشاد و ہدایت پر سرفراز رہے مگر اس قلیل عرصے میں آپ تمام دنیا کو فیض یاب کر گئے اور توقع ہے کہ قیامت تک ان کے فیوض و برکات کا سلسلہ جاری رہے گا۔"

ترکِ توجہ خصوصی } آخر میں آپ نے اپنے خصوصی مریدوں کو توجہ دینا بھی بند کر دیا تھا۔ کیونکہ آپ کو تنہا رہنے کا حکم مل گیا تھا۔ لہذا آپ نے اپنے معتقدین اور مریدین کو بلا کر نہایت شفقت سے فرمایا "جب اللہ تعالیٰ کا فرمان اور اس کی مرضی مشیخت کے ترک کرنے میں ہے تو دوستوں کو چاہیے کہ ہم کو اپنی تربیت کے لائق سمجھیں اور جہاں چاہیں اپنا مقصد حاصل کرنے کے لئے چلے جائیں۔"

یہ بات سن کر آپ کے نیاز مند بہت پریشان ہوئے اور وہ ان الفاظ سے غلط فہمی میں مبتلا ہوئے۔ لہذا آپ نے ان کی غلط فہمی اور پریشانی دور کرنے کے لئے یہ فرمایا :-
"میں یہ بات حکم کے طور پر نہیں کہہ رہا ہوں بلکہ میرے کہنے کا مقصد یہ ہے کہ میں بری الذمہ ہو جاؤں کیونکہ بعض رفقا اپنی تعلیم، روزگار اور کاروبار کو چھوڑ کر یہاں آ کر فقر و درویشی کی تکالیف برداشت کر رہے ہیں۔"

وفات کی پیشینگوئیاں } وفات سے پیشتر آپ نے وفات اور رحلتِ دنیاوی کے بارے میں پیشینگوئیاں کرنی شروع کر دی تھیں چنانچہ آپ نے لیک وقفہ فرمایا :-

”ایسا دیکھا گیا ہے کہ سلسلہ نقشبندیہ میں سے کوئی بزرگ فوت ہو جائے“
اس کے بعد آپ نے یہ خواب دیکھا کہ کوئی بے کہہ رہا ہے ”جس مقصد کے
تمہیں دنیا میں لائے تھے وہ مقصد پایہ تکمیل کو پہنچ چکا ہے، لہذا اب یہاں سے سہ
کرنا چاہیے“

وفات سے چند دن پیشتر آپ نے فرمایا :-

”میں نے ایک عجیب و غریب خواب دیکھا ہے لوگ کہتے ہیں کہ: زمانے کا قہ
مرگیا ہے اس وقت میں اپنے مرثیہ میں بہت ہی عمدہ نظم پڑھ رہا ہوں اور اس
نہایت اعلیٰ درجے کے اشارات و کنایات مذکور ہیں“

وفات کا حال } آپ کی وفات کا حال، آپ کی مجالس مرتب کرنے والے نے نہایت
تفصیل سے لکھا ہے وہ اپنی سولہویں مجالس میں تحریر فرماتے ہیں
”بتاریخ پندرھویں ماہ جمادی الثانی ۱۲۱۲ھ پرانی دائمی بیماریوں کے علاوہ جو
آپ بظاہر تندرست دکھائی دیتے تھے آپ کو بخار بھی لاحق ہو گیا تھا یہ آپ کا آخری مز
تھا۔ اس مرض کی حالت میں آپ فرماتے تھے:-

”خواب میں حضرت خواجہ احمد اقدس سرہ سے ملاقات ہوئی خواجہ صاحب

نے بڑی عنایت و مہربانی فرمائی اور حکم دیا ’پیراہن پہن لو‘“

اس واقعہ کو بیان کرنے کے بعد آپ مسکرانے لگے اور فرمایا ”اگر زندہ رہے

ایسا کریں گے ورنہ کفن ہی پیراہن ہے“

اس مرض کے لاحق ہونے سے ایک دن پہلے آپ نے اپنی ازواجِ مطہرات میں سے
کسی ایک سے فرمایا ”جب میری عمر چالیس سال کی ہو جائے گی۔ تو اس وقت مجھے ایک بڑ
واقعہ پیش آئے گا“ اس خبر کو سن کر گھر کے لوگ بہت پریشان ہوئے اس پر آپ نے
فرمایا ”چالیس سال عمر کم نہیں ہے، کیا چالیس سال زندہ رہنا کم مدت ہے؟“

مؤلف مجالس تحریر فرماتے ہیں :-

مؤلف مجالس کا بیان

روز ہفتہ، ارجمادی الثانی ۱۲۱۲ھ کو حضرت مخدوم صاحب

آپ نے فرمایا ”ایسا نہیں ہے، ایمان بالغیب کا حکم عام و خاص سب مؤمنین کے لئے ہے۔ جس کی رات کے آخر حصے میں آپ کے دل پر ضعف غالب آگیا اور آپ بے ہوش ہو گئے۔ تھوڑی دیر کے بعد جب ہوش آیا تو چہرہ مبارک پر خوشی اور تروتازگی کے آثار نمایاں تھے اور آرام و قرار کا اظہار ہو رہا تھا، آپ نے آنکھیں کھولیں مگر اس کے بعد سے لے کر وقات تک آپ نے بات چیت نہیں کی۔ یہ خاموشی صرف بارہ پہر تک باقی رہی تھی۔ اس عرصے میں بعض ایسی دواؤں کا استعمال جاری رہا جو آپ کی طبیعت کے مخالف تھیں تاہم آپ نے ناراضگی کا اظہار نہیں کیا۔ اس وقت سے لے کر وصال کے وقت تک آپ کا چہرہ نہایت مطمئن اور پر سکون رہا۔ البتہ جب ایک مرتبہ ایک ہندو طبیب کو علاج کے لئے بلوایا گیا تو آپ نے اس کی آمد کو ناپسند فرمایا اور پیٹن بھیجیں ہو کر اس ہندو وید کی طرف سے منہ پھیر لیا یہ حال دیکھ کر خواجہ حسام الدین احمد نے عرض کیا۔

”حضور کی والدہ ماجدہ کی رضامندی سے یہ گستاخی کی گئی ہے ورنہ آپ کی طبیعت کا حال ہمیں معلوم ہے کہ آپ ہندو طبیب کے لانے سے خوش نہیں ہیں“

یہ بات سن کر آپ کے چہرہ مبارک کا رنگ تبدیل ہو گیا اور آپ اپنی والدہ کی مرضی کے تابع ہو گئے۔ اس اشارے میں ایک مخلص نے اللہ العالمین کا نام لیا۔ یہ لفظ سن کر آپ نے جلدی سے اس کی طرف نگاہ کی اور اپنے سر مبارک کو جو نہایت ہی بے چینی کی حالت میں تھا اس کی طرف پھیر لیا۔ حاضرین میں سے ایک نے کہا،

”دیکھو عجب کا نام سن کر کس درجہ شوق میں آپ نے جنبش فرمائی ہے“

یہ بات سن کر آپ کی حقائق میں آنکھیں گردش میں آئیں اور بے اختیار آنسو ڈھریا آئے۔

مؤلف مجالس باقیہ اپنی تشریحوں میں جو آخری مجلس ہے، آپ کے وصال کا حال یوں بیان فرماتے ہیں،

”بروز ہفتہ ۲۵، جمادی الثانی ۱۰۱۲ھ کو حضورؐ کی سعادت حاصل ہوئی اس وقت موت میں مبتلا تھے۔ مخلصوں میں سے جو کوئی حاضر ہوتا، تھوڑی دیر آپ سے دیکھتے کے بعد آپ آنکھیں پیر کر یا بند کر کے اسے رخصت فرما دیتے تھے۔ جب اس مسودہ (جہاں) مع آپ کی نظر مبارک کے سامنے آیا تو آپ بہت دیر تک اس فقیر کی طرف متوجہ رہے سی دوسری طرف نگاہ نہ ڈالی۔ اسے خدا تو ہمیں ان کی رکات سے بہرہ مند فرما۔“

حجۃ الاسلام حضرت مخدومی خواجہ حسام الدین احمد رورہے تھے آپ نے الوداعی نظروں سے ان کی طرف دیکھا اور ان کے حال پر بہت ہی شفقت و مہربانی فرمائی۔ لیکن ور کے چہرہ سے حسب عادت تبسم اور تعجب کا اظہار ہورہا تھا۔ جس کا مطلب یہ تھا ’بڑے تعجب کی بات ہے کہ تم اپنے آپ کو درویشوں کی جماعت میں سمجھتے ہو اور اس ملہ میں بچوں کی طرح رورہے ہو۔“

آپ نے بہت دیر تک ان کا ہاتھ اپنے دست مبارک میں لے کر پکڑے رکھا اور دست مبارک ان کے چہرے اور سر پر پھیرا۔

اس آخری بیماری کے وقت خواجہ حسام الدین احمد کے علاوہ اور کوئی اصحاب کرام سے خدمت عالی میں ہر وقت حاضر نہیں رہتا تھا۔ اگرچہ میاں شیخ اللہ داد بھی قسریب ہتے تھے لیکن وہ آپ کے مرض کی شدت اور ضعف کو دیکھنے کی تاب نہ لاسکے اور انہیں ما ضعف لاشق ہو گیا تھا کہ وہ اس موقع پر خدمت عالیہ میں حاضر نہیں ہو سکے۔

لہذا خواجہ حسام الدین احمد کے علاوہ اور کوئی شب و روز آپ کی خدمت میں حاضر نہیں تھا چونکہ آپ پر سکرات موت کا عالم طاری تھا اور مکان تنگ تھا۔ اس لئے مقدین کے بعد دیگرے اگر رخصت ہو جاتے تھے میں بھی ان عزیزوں سے رخصت حاصل کے جو وہاں موجود تھے، چلا گیا۔

ہفتہ کی شام کو جب کہ ابھی سورج غروب نہیں ہوا تھا، آپ بلند آواز کے ساتھ اسم ت کے ذکر میں مشغول ہوئے۔ اور دو تین گھڑی کے بعد اسی حالت میں جو ار رحمت میں جائے اور عالم قدس میں پہنچ گئے۔ **وَإِنَّا لِلّٰهِ وَإِنَّا إِلَيْهِ رَاجِعُونَ** (حیات باقیہ

مطبوعہ دہلی ۶۶-۶۸ (سترہویں مجلس) -

آپ کی وفات کے بعد آپ کے معتقدین کے فیصلے کے مطابق ایک عمدہ زمین میں آپ کا مزار تیار کیا گیا، لیکن جب آپ کا جنازہ اٹھایا گیا تو رنج و غم سے منڈھال ہو کر بے حواسی کے عالم میں آپ کے معتقدین اس مقام کے بجائے، جہاں آپ کا مزار مبارک تیار کیا گیا تھا آپ کا جنازہ دوسرے مقام پر لے گئے۔ وہاں پہنچ کر معلوم ہوا کہ یہ وہی سرزمین ہے جہاں حضرت خواجہ صاحب نے وضو کر کے دو گانہ ادا فرمایا تھا، اور وہیں بیٹھ کر آپ نے اپنے مریدین کو روحانی تلقین کی تھی۔ اور جب آپ وہاں سے اٹھے تو آپ کے دامن مبارک پر کچھ خاک لگ گئی تھی اس موقع پر آپ نے فرمایا :-

”یہ مقام ہمارا دامن گیر ہے، یہی ہمارا مدفن ہوگا“

لہذا آپ کے مخلص دوستوں نے اسی واقعہ کے پیش نظر اس خود فراموشی کے فعل کو خدا کی حکمت و ہدایت پر محمول جانا اور وہیں قبر کھود کر آپ کو دفن کیا یہ مقام قدم شریف کے قریب درگاہ خواجہ باقی باللہ کے نام سے مشہور ہے۔

حضرت خواجہ باقی باللہ نے ۲۵ جمادی الثانی ہفتہ کی شام کو اس دارِ فانی سے کوچ فرمایا، مگر آپ کو ۲۶ جمادی الثانی بروز یکشنبہ اس مقام پر دفن کیا گیا جو قدم گاہ کے مجاوروں کے لئے بنایا گیا تھا۔

آپ کی وصیت اور ہدایت کے مطابق آپ کے مزار مبارک پر کوئی چھت یا گنبد تعمیر نہیں کیا گیا اور نہ کوئی کتبہ لگایا گیا تھا۔ تاہم حضرت خواجہ حسام الدین احمد نے جو آپ کے بعد آپ کی خانقاہ اور درگاہ کے منتظم اور متولی تھے، آپ کے مزار کے ارد گرد بہت سے خوشنما درخت لگوا دیئے تھے جن کی وجہ سے یہ قطعہ زمین رشک گلستان بن گیا تھا۔

لہ حیات باقیہ مطبوعہ دہلی ۶۶-۶۸ (سترہویں مجلس) -